

இனிமையான குழந்தைகளே! நீங்கள் பாபாவிடம் வந்திருக்கிறீர்கள், புத்துணர்ச்சி பெறுவதற்காக. பாபா கிடைத்தவுடன் பக்திமார்க்கத்தின் அனைத்துக் களைப்பும் தூர விலகிப் போய்விடுகின்றது.

கேள்வி : குழந்தைகளாகிய உங்களுக்கு பாபா எந்த ஒரு விதியின் மூலம் புத்துணர்ச்சி யளிக்கின்றார்?

பதில் : 1. பாபா ஞானத்தைச் சொல்லிச் சொல்லி உங்களுக்குப் புத்துணர்ச்சி அளிக்கின்றார். 2. நினைவி னாலும் கூடக் குழந்தைகளாகிய நீங்கள் புத்துணர்ச்சி பெறுகிறீர்கள். உண்மையில் சத்யகம் என்பது உண்மையான ஓய்வளிக்கும் உலகம். அங்கே கிடைக்காத எந்த ஒரு பொருளும் இல்லை. அதை அடைவதற்காக சிரமம் கொள்ளத் தேவையில்லை. 3. சிவபாபாவின் மடியில் வந்ததுமே குழந்தைகளாகிய உங்களுக்கு ஓய்வு கிடைத்து விடுகின்றது. களைப்பு முழுவதும் நீங்கி விடுகின்றது.

ஓம் சாந்தி. பாபா வந்து சொல்லிப் புரிய வைக்கிறார், உடன் இந்த தாதாவும் கூடப் புரிந்து கொள்கிறார். ஏனெனில் பாபா இந்த தாதாவின் மூலம் சொல்லிப் புரிய வைக்கிறார். நீங்கள் எப்படிப் புரிந்து கொள்கிறீர்களோ, அதுபோல் இந்த தாதாவும் புரிந்து கொள்கிறார். தாதாவை பகவான் எனச் சொல்வதில்லை. இது பகவான் வாக்கு. பாபா என்ன சொல்லிப் புரிய வைக்கிறார்? ஆத்ம அபிமானி பவ - ஏனென்றால் தன்னை ஆத்மா என உணராமல் பரமபிதா பரமாத்மாவை நினைவு செய்ய முடியாது. இச்சமயமோ அனைத்து ஆத்மாக்களுமே தூய்மைற்றவர்கள். தூய்மையற்றவர்கள் தான் மனிதர்கள் எனப்படுகிறார்கள். பாவனமானவர்கள் (தூய்மையானவர்கள்) தேவதை எனப்படுகிறார்கள். இது மிகவும் சுலபமாகப் புரிந்து கொள்ளக் கூடிய, மற்றவர்களுக்குப் புரிய வைக்க வேண்டிய விஷயமாகும். மனிதர்கள் தாம் அழைக்கின்றனர், ஹே! பதீதர்களைப் பாவனமாக்குபவரே வாருங்கள் என்று. தேவி-தேவதைகள் ஒருபோதும் இதுபோல் சொல்ல மாட்டார்கள். பதீதபாவன் பாபா பதீதர்களின் அழைப்பிற்கிணங்க வருகின்றார். ஆத்மாக்களைப் பாவனமாக்கிப் பிறகு புதிய பாவன உலகையும் உருவாக்குகின்றார். ஆத்மா தான் தந்தையை அழைக்கின்றது. சரீரமோ அழைக்காது. பரலெளகிகத் தந்தை சதா பாவனமாக இருப்பவர், அவரைத் தான் அனைவருமே நினைவு செய்கின்றனர். இது பழைய உலகம். பாபா புதிய உலகை உருவாக்குகின்றார். அநேகர் இதுபோலவும் இருக்கின்றனர் - அவர்கள் சொல்கின்றனர், எங்களுக்கோ இங்கே தான் அளவற்ற சுகம் உள்ளது, செல்வம், சொத்து மிகுதியாக உள்ளது என்று. அவர்கள் நினைக்கிறார்கள், நமக்கு சொர்க்கம் இது தான் என்று. அவர்கள் உங்களுடைய பேச்சை எப்படி ஏற்றுக் கொள்வார்கள்? கலியுக உலகத்தை சொர்க்கம் என நினைப்பது - இதுவும் கூட புத்தியற்ற தன்மையாகும். எவ்வளவு இற்றுப்போன தன்மை ஏற்பட்டு விட்டது! இருந்தும் கூட மனிதர்கள் சொல்கின்றனர், நாங்களோ சொர்க்கத்தில் அமர்ந்துள்ளோம் என்று. குழந்தைகள் சொல்லிப் புரிய வைப்ப தில்லை என்றால் தந்தை சொல்வார் இல்லையா, நீங்கள் என்ன கல்பத்தியுள்ளவர்களா? மற்றவர்களுக்குச் சொல்லிப் புரிய வைக்க முடியவில்லையா? எப்போது தாங்களே பாரஸ் புத்தி உள்ளவர்களாக ஆகிறார்களோ, அப்போது தான் மற்றவர்களையும் அதுபோல் ஆக்க முடியும். புருஷார்த்தம் நல்லபடியாகச் செய்ய வேண்டும். இதில் வெட்கப்படுவதற்கான விஷயம் எதுவும் இல்லை. ஆனால் மனிதர்களின் புத்தியில் அரைக்கல்பமாகத் தலைகீழான வழிமுறைகள் நிறைந்திருந்தவை அவ்வளவு விரைவில் மறப்பதில்லை. எதுவரை தந்தையை யதார்த்த ரீதியாக அறிந்து கொள்ளவில்லையோ, அதுவரை அந்த சக்தி வரமுடியாது. பாபா சொல்கிறார், இந்த வேத-சாஸ்திரங்கள் முதலியவற்றால் மனிதர்கள் ஒரு சிறிதும் சீர்திருந்துவதில்லை. நாளுக்கு நாள் மேலும் கெட்டுக் கொண்டே வந்துள்ளனர். சதோபிரதானிலிருந்து தமோபிரதானாகவே ஆகியிருக்கிறார்கள். இது யாருடைய புத்தியிலும் இல்லை - நாம் தாம் சதோபிரதான் தேவி-தேவதைகளாக இருந்தோம், எப்படிச் சீழே இறங்கினோம்? யாருக்கும் கொஞ்சம் கூடத் தெரியாது. மேலும் 84 பிறவி களுக்கு பதில் 84 லட்சம் பிறவிகள் எனச் சொல்லிவிட்டனர் என்றால் பிறகு எப்படித் தெரியும்? பாபாவைத் தவிர ஞானத்தின் ஒளியைத் தருபவர் யாருமில்லை. அனைவரும் ஒருவர் பின் ஒருவர் போய் அலைக்கழிந்து கொண்டே இருக்கின்றனர். கீழே விழுந்து-விழுந்தே முழு வீழ்ச்சி அடைந்து விட்டனர். அனைத்து சக்தியும் அழிந்து போய் விட்டது. பாபாவை யதார்த்த ரீதியில் புரிந்து கொள்கிற அளவுக்கு புத்தியிலும் சக்தி இல்லை. பாபாவே வந்து தான் அனைவருடைய புத்தியின் பூட்டைத் திறக்கின்றார். ஆக, எவ்வளவு புத்துணர்ச்சி அடைகின்றனர்! தந்தையிடம் குழந்தைகள் புத்துணர்ச்சி பெறுவதற்காக வருகின்றனர். வீட்டில் ஓய்வு கிடைக்கின்றது இல்லையா? பாபாவைச் சந்திப்பதன் மூலம் பக்தி மார்க்கத்தின் அனைத்துக் களைப்பும் தூர விலகிப் போய்விடுகின்றது. சத்யகமும் ஓய்வுக்கான

30.12.2009

உலகம் என்று சொல்லப்படுகின்றது. அங்கே உங்களுக்கு எவ்வளவு ஓய்வு கிடைக்கின்றது! கிடைக்காத பொருள் என்று எதுவும் இல்லை, அதைப் பெறுவதற்கென்று உழைத்து சிரமப்படத் தேவையில்லை. இங்கே பாபாவும் புத்துணர்ச்சி அளிக்கின்றார் என்றால் இந்த தாதாவும் அளிக்கின்றார். சிவபாபாவின் மடியில் வந்ததும் எவ்வளவு ஓய்வு கிடைக்கின்றது! ஓய்வு என்றாலே அமைதி. மனிதர்களும் களைத்துப் போய் ஓய்வெடுக்கின்றனர். ஒவ்வொருவரும் ஒவ்வொரு பக்கம் ஓய்வெடுப்பதற்காகச் செல்கின்றனர் இல்லையா? ஆனால் அந்த ஓய்வில் புத்துணர்ச்சி இல்லை. இங்கோ பாபா உங்களுக்கு ஞானம் சொல்லி எவ்வளவு புத்துணர்ச்சி அளிக்கின்றார்! பாபாவின் நினைவு மூலமாகவும் எவ்வளவு புத்துணர்ச்சி பெறுகின்றீர்கள், மேலும் தமோபிரதானிலிருந்து சதோபிரதானாகவும் ஆகிவிடுகிறீர்கள்! சதோபிரதான் ஆவதற்காக இங்கே பாபாவிடம் வருகிறீர்கள். பாபா சொல்கிறார், இனிமையிலும் இனிமையான குழந்தைகளே, பாபாவை நினைவு செய்யுங்கள். பாபா சொல்லிப் புரிய வைத்துள்ளார் - முழு சிருஷ்டியின் சக்கரம் எப்படிச் சுற்றுகின்றது, அனைத்து ஆத்மாக்களுக்கும் ஓய்வு எப்படி, எங்கே கிடைக்கின்றது என்று. குழந்தைகளாகிய உங்களது கடமை - அனைவருக்கும் பாபாவின் செப்தியைக் கொடுப்பது. பாபா சொல்கிறார், என்னை நினைவு செப்தியைக்கொண்டால் இந்த ஆஸ்திக்கு நீங்கள் எஜமான் ஆகிவிடுவீர்கள். பாபா இந்த சங்கமயுகத்தில் புதிய சொர்க்க உலகைப் படைக்கின்றார். அங்கே நீங்கள் போய் எஜமான் ஆகிறீர்கள். பிறகு துவாபரயுகத்தில் மாயா இராவணன் மூலம் உங்களுக்கு சாபம் கிடைக்கின்றது. ஆகவே பவித்திரதா, சுகம், சாந்தி, செல்வம் அனைத்தும் முடிந்து போகின்றது. எப்படி அவை கொஞ்சம்-கொஞ்சமாக முடிந்து போகின்றன என்பதை பாபா புரிய வைத்திருக்கிறார். துக்க உலகத்தில் எந்த ஒரு ஓய்வும் இருக்காது. சுக உலகில் ஓய்வே ஓய்வு தான். மனிதர்களின் பக்தி எவ்வளவு களைப்படையச் செய்கிறது! பலபிறவிகளாக நீங்கள் பக்தியினால் களைத்துப் போகிறீர்கள். எப்படி முற்றிலும் ஏழையாக ஆகிவிட்டிருக்கிறீர்கள், இந்த ரகசியம் முழுவதையும் பாபா சொல்லிப் புரிய வைக்கிறார். புதிது-புதிதாக வருகிறார்கள் என்றால் அவர்களுக்கு எவ்வளவு சொல்லிப் புரிய வைக்க வேண்டியுள்ளது! ஒவ்வொரு விஷயத்தைப் பற்றியும் மனிதர்கள் எவ்வளவு யோசிக்கிறார்கள்! மாயமந்திரம் எதுவும் இருந்து விடக்கூடாதே என நினைக்கிறார்கள். அட, நீங்கள் தாம் சொல்கிறீர்கள், பகவான் மந்திரவாதி என்று. ஆக, பாபா சொல்கிறார், ஆம், நிச்சயமாக நான் மந்திரவாதி தான். ஆனால் மனிதர்களைச் செம்மறியாடு-வெள்ளாடாக மாற்றி விடுகிற அந்த மாயா ஜாலமல்ல. இது புத்தி மூலம் புரிய வைக்கப்படுகின்றது. பாடலும் உள்ளது - வானுலகின் இசையினால் இச்சமயம் மனிதர்கள் அனைவரும் செம்மறியாடு-வெள்ளாடுகளாக உள்ளனர். இவையனைத்தும் இப்போதைய விஷயங்களாகும். இந்தச் சமயத்திற்குத் தான் மகிமை உள்ளது. கல்பத்தின் கடைசி நேரத்தைப் பற்றியும் மனிதர்கள் புரிந்து கொள்ள முடிவதில்லை. சண்டிகாவுக்கு எவ்வளவு பெரிய திருவிழா நடைபெறுகின்றது! அவள் யாராக இருந்தாள்? அவள் ஒரு தேவி என்கிறார்கள். இதுபோன்ற பெயரோ அங்கே (சத்யுகத்தில்) கிடையாது. சத்யுகத்தில் எவ்வளவு நல்ல அழகான பெயர்கள் உள்ளன! சத்யுக சம்பிரதாயம் சிரேஷ்டாச்சாரி (மிக உயர்ந்தது) எனப்படுகின்றது. கலியுக சம்பிரதாயத்திற்கோ எவ்வளவு மோசமான அடைமொழிகள் கொடுக்கின்றனர்! இப்போதைய மனிதர்களை சிரேஷ்டமானவர்கள் என்று சொல்ல மாட்டார்கள். தேவதைகள் சிரேஷ்டமானவர்கள் என்று சொல்லப் படுகிறார்கள். பாடலும் உள்ளது - மனிதரிலிருந்து தேவதையாக்குவதில் பகவானுக்கு அதிக நேரம் பிடிப்பதில்லை (குரு கிரந்த் சாகப்). மனிதரிலிருந்து தேவதையாக, தேவதையிலிருந்து மனிதராக எப்படி ஆகிறார்கள், இந்த ரகசியத்தை பாபா உங்களுக்குச் சொல்லிப் புரிய வைத்துள்ளார். அது தேவதா உலகம் என்றும் இது மனித உலகம் என்றும் சொல்லப்படுகின்றது. பகல் பிரகாசமானதென்றும் இரவு இருள் நிறைந்ததென்றும் சொல்லப்படுகின்றது. ஞானம் என்பது ஒளி, பக்தி என்பது இருள். அஞ்ஞான உறக்கம் என்று சொல்லப் படுகிறது இல்லையா? நீங்களும் புரிந்து கொண்டிருக்கிறீர்கள், இதற்கு முன் நாம் எதுவுமே தெரியாதிருந்ததால் நேத்தி-நேத்தி (தெரியாது-தெரியாது) என்று சொல்லி வந்தோம், அதாவது எங்களுக்குத் தெரியாது. இப்போது நீங்கள் புரிந்து கொண்டிருக்கிறீர்கள் - நாமும் கூட முதலில் நாஸ்திகராக இருந்தோம். எல்லையற்ற தந்தையையே அறியாமலிருந்தோம். அவர் உண்மையான அவினாசி பாபா. அவர் சர்வ ஆத்மாக்களின் தந்தை எனப்படுகிறார். குழந்தைகளாகிய நீங்கள் அறிவீர்கள் - இப்போது நாம் அந்த எல்லையற்ற தந்தையின் குழந்தைகளாக ஆகியிருக்கிறோம். பாபா குழந்தைகளுக்கு ரகசியமான ஞானம் தருகிறார். இந்த ஞானம் மனிதர்களிடம் எங்கும் கிடைக்காது. ஆத்மாவும் ரகசியமானது, ரகசியமான ஞானத்தை ஆத்மா தாரணை செய்கின்றது. ஆத்மா தான் வாயின் மூலம் ஞானத்தைச் சொல்கின்றது. ஆத்மா தான் ரகசியமான பாபாவை ரகசியமாக நினைவு செய்கிறது. பாபா சொல்கிறார், குழந்தைகளே, தேக அபிமானியாக ஆகாதீர்கள். தேக அபிமானத்தால் ஆத்மாவின் சக்தி அழிந்து விடுகின்றது. ஆத்ம அபிமானி ஆவதால் ஆத்மாவுக்குள் சக்தி சேமிப்பாகின்றது. பாபா

சொல்கிறார், டிராமாவின் ரகசியத்தை நல்லபடியாகப் புரிந்து நடந்து கொள்ள வேண்டும். இந்த அவினாசி டிராமாவின் ரகசியத்தை யார் சரியானபடி தெரிந்து கொள்கிறார்களோ, அவர்கள் சதா மகிழ்ச்சியுடன் இருப்பார்கள். இச்சமயம் மனிதர்கள் உயரத்தில் செல்வதற்கு எவ்வளவு முயற்சி செய்கிறார்கள்! மேலே உலகம் இருப்பதாக நினைக்கிறார்கள். சாஸ்திரங்களில் கேட்டிருக்கிறோம், மேலே உலகம் இருப்பதாக, அதனால் மேலே சென்று பார்ப்போமே! அங்குள்ள உலகத்தில் குடியேறுவதற்கு முயற்சி மேற்கொள்கின்றனர். உலகமோ மிக அதிகமாகக் குடியேற்றம் பெற்று விட்டது இல்லையா? பாரதத்தில் ஒரே ஒரு ஆதி சனாதன தேவி-தேவதா தர்மம் இருந்தது, வேறு எந்த ஒரு கண்டம் முதலியனவும் அப்போது இல்லை. பிறகு எவ்வளவு குடியேற்றம் நிகழ்ந்து விட்டது! நீங்கள் சிந்தனை செய்து பாருங்கள், பாரதத்தின் எவ்வளவு சிறிய துண்டுப் பிரதேசத்தில் தேவதைகள் இருக்கிறார்கள்! யமுனை நதிக்கரையில் தான் தேவதைகளின் உலகம் (பரிஸ்தான்) இருந்தது. அங்கே இந்த லட்சுமி-நாராயணர் ராஜ்யம் செய்து வந்தனர். எவ்வளவு அழகிய சதோபிரதான் உலகமாக இருந்தது! இயற்கையான அழகு இருந்தது. ஆத்மாவில் தான் அனைத்து வியப்பூட்டும் செயல்களும் அடங்கியுள்ளன. ஸ்ரீகிருஷ்ணரின் பிறவி எப்படி நிகழ்கிறது என்று குழந்தைகளுக்குக் காட்டப்பட்டுள்ளது. முழு அறையிலும் ஒளிமயமாக ஆகிவிடுகின்றது. ஆக, பாபா அமர்ந்து குழந்தைகளுக்குப் புரிய வைக்கின்றார், இப்போது நீங்கள் பரிஸ்தான் செல்வதற்காகப் புருஷார்த்தம் செய்து கொண்டிருக்கிறீர்கள். மற்றப்படி ஏரியில் குளிப்பதால் பரியாக மாறிவிடுவார்கள் என்பதல்ல. இதெல்லாம் பொய்யாக வைக்கப்பட்டுள்ள பெயர்கள். லட்சம் வருடங்கள் என்று சொல்லி விட்டதால் முற்றிலும் அனைத்தையும் மறந்து விட்டுள்ளனர். இப்போது நீங்கள் நம்பர்வார் புருஷார்த்தத்தின் அனுசாரம் மறதியற்றவர்களாக ஆகிக்கொண்டிருக்கிறீர்கள். சிந்தித்துப் பார்க்கப் படுகின்றது - இவ்வளவு சிறிய ஆத்மா எவ்வளவு பெரிய பாகத்தை சரீரத்தின் மூலம் நடிக்கின்றது! பிறகு சரீரத்தை விட்டு ஆத்மா வெளியேறிவிட்டால் சரீரத்தைப் பாருங்கள், என்ன நிலைமை ஆகிவிடுகின்றது! ஆத்மா தான் பாகத்தை நடிக்கின்றது. எவ்வளவு பெரிய சிந்தனைக்குரிய விஷயம்! முழு உலகத்தின் நடிகர்களும் (ஆத்மாக்கள்) தங்கள் நடப்பின் அனுசாரம் தான் பாகத்தை நடிக்கின்றார்கள். கொஞ்சம் கூட வித்தியாசம் இருப்பதில்லை. அப்படியே நடப்பு முழுவதும் மீண்டும் நடைபெற்றுக் கொண்டிருக்கிறது. இதில் சந்தேகம் கொள்ள முடியாது. ஒவ்வொருவரின் புத்தியிலும் வேறுபாடு இருக்க முடியும். ஏனென்றால் ஆத்மாவோ மனம்-புத்தியுடன் கூட உள்ளது இல்லையா? குழந்தைகளுக்குத் தெரியும், நாம் ஸ்காலர்ஷிப் பெறவேண்டும் என்றால் மனதுக்குள் குஷி ஏற்படுகின்றது. இங்கேயும் கூட உள்ளே வந்ததுமே நோக்கம்-குறிக்கோளை முன்னால் பார்க்கிறார்கள் என்றால் நிச்சயமாகக் குஷி இருக்கும். இப்போது நீங்கள் அறிவீர்கள், நாம் இதுபோல் (தேவி-தேவதை) ஆவதற்காக இங்கே படிக்கின்றோம். அடுத்த ஜென்மத்திற்கான நோக்கம்-குறிக்கோளைப் பார்க்க முடியும் என்று சொல்லக்கூடிய இதுபோன்ற ஒரு பாடசாலை வேறெங்கும் கிடையாது. நீங்கள் பார்க்கிறீர்கள், நாம் லட்சுமி-நாராயணர் போல் ஆகிக்கொண்டிருக்கிறோம். இப்போது நாம் சங்கமயுகத்தில் இருக்கிறோம், வருங்காலத்தில் இவர்களைப்போல் லட்சுமி-நாராயணர் ஆவதற்கான படிப்பைப் படித்துக் கொண்டிருக்கிறோம். எவ்வளவு குப்தமான படிப்பு! நோக்கம்-குறிக்கோளைப் பார்த்து எவ்வளவு குஷி அடைய வேண்டும்! குஷிக்கு எல்லையே கிடையாது. ஸ்கூல் அல்லது பாடசாலை என்றால் இப்படி இருக்க வேண்டும். எவ்வளவு ரகசியமான, ஆனால் சக்தி வாய்ந்த பாடசாலை! எவ்வளவு பெரிய படிப்போ அந்த அளவுக்கு வசதிகளும் உள்ளன. ஆனால் இங்கே நீங்கள் தரையில் அமர்ந்து படிக்கிறீர்கள். ஆத்மா படிக்க வேண்டியுள்ளது, பிறகு தரையில் அமர்ந்தாலும் சரி, ஆசனத்தில் அமர்ந்தாலும் சரி. ஆனால் குஷியினால் குதூகலமடையுங்கள் - நாம் இந்தப் படிப்பைப் பாஸ் பண்ணிய பிறகு போய் இதுவாக ஆகப்போகிறோம். இப்போது குழந்தைகளாகிய உங்களுக்கு பாபா வந்து தமது அறிமுகத்தைத் தந்திருக்கிறார்-நான் இவருக்குள் பிரவேசமாகி உங்களுக்குப் படிப்பு சொல்லித் தருகிறேன். பாபா தேவதை களுக்கோ படிப்பு சொல்லித்தர மாட்டார். தேவதைகளுக்கு இந்த ஞானம் எங்கே இருக்கிறது? மனிதர்களோ குழம்புகிறார்கள், தேவதைகளிடம் ஞானம் இல்லையா என்று. தேவதைகள் தாம் இந்த ஞானத்தின் மூலம் தேவதையாகிறார்கள். தேவதை ஆனபிறகு ஞானத்திற்கு என்ன அவசியம்? லௌகிகப் படிப்பினால் வக்கீலாகி. சம்பாதிக்கத் தொடங்கி விட்டால் பிறகு மீண்டும் வக்கீலுக்குப் படிப்பார்களா என்ன? நல்லது.

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

30.12.2009

தாரணைக்கான முக்கிய சாரம் :

1. அவினாசி டிராமாவின் ரகசியத்தை யதார்த்தமாப் புரிந்து கொண்டு மகிழ்ச்சியாக இருக்க வேண்டும். இந்த டிராமாவில் ஒவ்வொரு நடிகருக்கும் அவரவர் பாகம் உள்ளது. அதை அப்படியே நடித்துக் கொண்டிருக்கிறீர்கள்.
2. நோக்கம்-குறிக்கோளை முன்னால் வைத்து குஷியில் குதூகலித்திருக்க வேண்டும். புத்தியில் இருக்க வேண்டும், நாம் இந்தப் படிப்பின் மூலம் இதுபோல் லட்சுமி-நாராயணராக ஆகப் போகிறோம்.

வரதானம் : சுபசிந்தனையாளர் ஸ்திதியின் மூலம் அனைவரின் சகயோகத்தைப் பெறக்கூடிய அனைவருக்கும் சிநேகி ஆகுக.

சுபசிந்தனையாளர்களான ஆத்மாக்களுக்காக ஒவ்வொருவர்க்கும் மனதின் அன்பு உற்பத்தியாகின்றது. மேலும் அந்த அன்பு தான் சகயோகி ஆக்கிவிடுகின்றது. எங்கே அன்பு உள்ளதோ, அங்கே சமயம், செல்வம், சகயோகம் சதா சுமர்ப்பணமாவதற்குத் தயாராகி விடுகின்றன. ஆக, சுபசிந்தனையாளர் சிநேகியை உருவாக்குவார், சிநேகம் அனைத்து விதமான சகயோகத்திலும் பலியாக வைக்கும். அதனால் சதா சுபசிந்தனைகளால் நிரம்பப் பெற்றவர்களாக இருங்கள். மேலும் சுபசிந்தனையாளராகி அனைவரையும் சிநேகியாக, சகயோகியாக ஆக்குங்கள்.

சுலோகன் : இச்சமயம் வள்ளலாக ஆவீர்களானால் உங்கள் ராஜ்யத்தில் பலபிறவிகளுக்கும் ஒவ்வொரு ஆத்மாவும் அனைத்தும் நிரம்பப் பெற்றவர்களாக இருப்பார்கள்.